

فقیہ العصر عظیم حضرت اقدس مفتی مسید احمد صاحب طہارت برکاتہم

ترکِ گناہ



بِسْمِ اللَّهِ الرَّحْمَنِ الرَّحِيمِ

وعظ

ترك گناه

()

الحمد لله نعمده ونستعينه ونستغفره ونؤمن به ونتوكل
عليه ونعوذ بالله من شرور انفسنا ومن سيئات اعمالنا. من
يهدده الله فلا مضل له ومن يضلله فلا هادي له ونشهد ان لا اله
الا الله وحده لا شريك له ونشهد ان محمدا عبده ورسوله
صلى الله تعالى عليه وعلى آله وصحبه اجمعين - اما بعد
فرفعن ابى هريرة رضى الله تعالى عنه قال سمعت رسول الله
صلى الله عليه وسلم يقول سبعة يظلهم الله في ظله يوم لا ظل
الاظله الامام العادل وشاب نشأ في عبادة ربه ورجل قلبه
معلق في المساجد ورجلان تحابا في الله اجتمعا عليه وتفرقا
عليه ورجل دعت امرأة ذات منصب وجمال فقال اني اخاف
الله ورجل تصدق بصدقة فاخفاها حتى لا تعلم شماله ما تنفق
يمينه ورجل ذكر الله خاليا ففاضت عيناه ﴿

رواه البخاري ومسلم واثاب والتسائي والترمذي -

”حضرت ابو ہریرہ رضی اللہ تعالیٰ عنہ نے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ سات آدمیوں کو اللہ تعالیٰ اپنی رحمت کے سائے میں جگہ دیں گے جس دن اللہ تعالیٰ کے سائے کے سوا کوئی سایہ نہیں ہوگا۔ عادل بادشاہ، وہ جوان جس کا نشو و نما اللہ تعالیٰ کی عبادت میں ہوا ہو، وہ شخص جس کا دل مسجد میں اٹکا ہوا ہو۔ وہ دو شخص جنہوں نے آپس میں اللہ تعالیٰ کے لئے محبت کی ہو، اسی پر جمع ہوئے ہوں اور اسی پر جدا ہوئے ہوں۔ وہ شخص جسے منصب اور جمال والی کسی عورت نے گناہ کی دعوت دی ہو اور اس نے جواب میں کہا کہ میں اللہ تعالیٰ سے ڈرتا ہوں، وہ شخص جس نے کوئی صدقہ دیا اور اسے ایسا چھپایا کہ بائیں ہاتھ کو اس کی خبر نہ ہوئی جو دائیں ہاتھ نے خرچ کیا، وہ شخص جس نے خلوت میں اللہ تعالیٰ کو یاد کیا اور اس کی آنکھوں سے آنسو بہ پڑے۔“

اس حدیث میں جن سات قسم کے لوگوں کا ذکر ہے ان کا بیان چل رہا ہے، پہلی قسم کا بیان ہو چکا آج دوسری قسم کا بیان ہوگا، وہ نوجوان جس کی اٹھان ہی اللہ تعالیٰ کی عبادت میں ہوئی ہو، اسے اللہ تعالیٰ کی رحمت کے سائے میں جگہ ملنے کا بلند مقام اس لئے ملے گا کہ اس کے عمل میں مشقت بہت زیادہ ہے۔

﴿الْعَطَايَا عَلَىٰ قَدَرِ الْبَلَايَا﴾

”انعامات مشقتوں کے مطابق ہوتے ہیں۔“

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ (۲۹-۶۹)

عبادت کرنے اور گناہوں کے چھوڑنے میں جو لوگ مجاہدہ کریں اور چند روز تک صبر کر لیں ہم ان کی دستگیری کرتے ہیں پھر ان کو گناہوں سے نفرت ہو جاتی ہے، یہ مشقت عمر بھر نہیں رہتی، چند روز مجاہدہ کرنا پڑتا ہے

چند روزہ جہد کن باقی بچند

”چند روز مشقت برداشت کر لیں پھر خوشی سے ہنستے رہیں۔“

نوجوانی ہی سے اللہ تعالیٰ کی عبادت میں لگ جانے پر اتنی بڑی بشارت ہے۔

عبادت کا صحیح مطلب:

عبادت کا یہ مطلب نہیں کہ تلاوت اور ذکر و نوافل میں مشغول رہے اور بس، رسول اللہ صلی اللہ علیہ وسلم نے ارشاد فرمایا:

﴿إِقِ الْمَحَارِمَ تَكُنْ عَبْدَ النَّاسِ﴾

رواہ احمد و الترمذی و قال هذا حدیث غریب۔

”یعنی گناہوں سے بچنا سب سے بڑی عبادت ہے۔“

نوافل، تہجد، تسبیحات، ذکر تلاوت سب کچھ کر لیں مگر صرف ان سے اللہ تعالیٰ کے عذاب سے نجات نہ ہوگی اور اگر گناہوں سے بچتے رہے اور معافی مانگتے رہے، توبہ کرتے رہے اور صرف فرائض اداء کرتے رہے، نفل عبادات نہیں کیں تو بھی نجات ہو جائے گی، گناہوں سے بچنا دواء ہے اور نفل عبادت مقوی غذا، اگر مرض کا علاج نہ کیا جائے تو صرف مقوی غذا فائدہ نہیں کرتی بلکہ کبھی الٹا نقصان کرتی ہے۔ ترک گناہ مضبوط بنیاد اور مضبوط تعمیر ہے اور نفل عبادت اس عمارت پر رنگ و روغن ہے، اگر بنیادیں مضبوط نہیں تو صرف رنگ و روغن کسی مصیبت سے نہیں بچا سکتا۔ گناہوں سے توبہ کرنا قلب کی صفائی اور ریگمال ہے اور نفل عبادت اس پر پالش ہے۔ میلا کپڑا اور زنگ آلود لوہا رنگ و روغن کو قبول نہیں کرتا۔ اس رنگ میں نہ چمک آئے گی اور نہ ہی پایدار ہوگا۔ اس پر رنگ و روغن کرنا رنگ کی بے قدری ہے۔ پہلے گناہوں سے توبہ کر کے قلب کو زنگ سے پاک و صاف کیجئے اس کے بعد نفل عبادت کے انوار و تجلیات کا

مشاہدہ کیجئے۔ حضرت رومی رحمہ اللہ تعالیٰ فرماتے ہیں۔

آنت دانی چراغزار نیست
زانکہ زنگار از رخسار نیست
رو تو زنگار از رخ او پاک کن
بعد زیں این نوررا ادراک کن

”تیرے دل کے آئینہ میں اس لئے محبت الہیہ کا عکس نظر نہیں آتا کہ اس پر گناہوں کا زنگ چڑھا ہوا ہے تو اس پر سے زنگار صاف کر تو نور معرفت کا ادراک ہو گا۔“

نوجوانوں کو بشارت:

جو نوجوان ابتداء جوانی ہی سے گناہوں سے بچتا رہا ہو۔ اس کا اتنا بڑا درجہ اس لئے ہے کہ ایسے وقت میں گناہوں سے بچنا بہت مشکل ہے، اس وقت ذمہ داریاں نہیں ہوتیں، نفسانی خواہشات کا غلبہ ہوتا ہے، ہر قسم کے گناہ کرنے کا موقع میسر ہوتا ہے، اپنی عزت کا خیال نہیں ہوتا، زیب و زینت کا خیال رہتا ہے، اس کو حاصل کرنے کے لئے حرام طریقوں سے مال کمائے گا، بد نظری اور دوسرے گناہوں سے بچنا مشکل ہو گا۔ ایسے وقت میں اگر وہ نوجوان اللہ تعالیٰ کو حاضر ناظر سمجھ کر گناہوں سے بچتا ہے اور سوچتا ہے:

﴿يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ﴾ (۳۰-۱۹)

اللہ تعالیٰ آنکھوں کی خیانت اور سینوں میں مخفی باتوں کو بھی جانتے ہیں۔ آنکھوں کی خیانت پھر بھی نظر آتی ہے اللہ تعالیٰ تو دل کے خیالات بھی جانتے ہیں۔ یہ سوچ کر وہ اللہ تعالیٰ سے ڈرتا ہے۔

جوانی میں گناہوں سے بچنا بہت مشکل ہے اس لئے اللہ تعالیٰ نے اس کو اتنا بڑا قرب عطاء فرمائے گا وعدہ فرمایا۔

عصر حاضر کی کرامت:

خصوصاً ایسے وقت میں جبکہ گناہ آسان ہو، فحاشی عام ہو، سینما اور تصویروں کی نمائش بلاروک ٹوک ہو، اگر کوئی گناہ نہ کرے تو اس کو معاشرہ میں بدترین شخص شمار کیا جاتا ہو، ایسے وقت میں اگر کوئی اللہ تعالیٰ سے ڈرے تو یہ کرامت نہیں تو اور کیا ہے؟ بد نظری کے مواقع میں اللہ تعالیٰ کے خوف سے نظر کو جھکا لینا بہت بڑی کرامت ہے۔ پانی پر چلنے اور پاؤں گیلانا ہونے سے لاکھوں درجہ بڑھ کر یہ کرامت ہے کہ گناہوں کے مواقع اور تقاضا موجود ہونے کے باوجود بچتا رہے، اللہ تعالیٰ سب کو اس کی توفیق عطاء فرمائیں۔

حضرت حسن بصری رحمہ اللہ تعالیٰ کے پاس حضرت رابعہ بصریہ رحمہا اللہ تعالیٰ کوئی مسئلہ پوچھنے آئیں تو معلوم ہوا کہ بستی سے دور دریا کے کنارے پر عبادت کے لئے تشریف لے گئے ہیں۔ شہر کی ہوا لوگوں کے گناہوں سے مکدر اور زمین ملوث ہوتی ہے اس لئے اہل اللہ عبادت کے لئے جنگل کو منتخب کرتے ہیں۔

(ابتداء میں جب شاہراہ پاکستان (سپر ہائی وے) بنا تو وہاں جا کر قلب پر ایک عجیب کیفیت طاری ہوتی تھی، بسا اوقات آنکھوں سے آنسو جاری ہو جاتے تھے۔ اس لئے کہ یہ زمین اور پہاڑ اب تک گناہوں سے ملوث نہیں ہوئے تھے)

حضرت رابعہ بصریہ رحمہا اللہ تعالیٰ وہاں پہنچیں تو دیکھا کہ یہ دریا میں پانی کی سطح پر مصلیٰ بچھائے نماز پڑھ رہے ہیں، حضرت رابعہ رحمہا اللہ تعالیٰ نے یہ جتانے کے لئے کہ یہ کوئی کمال نہیں ہوا پر مصلیٰ بچھا کر نماز شروع کر دی، وہ سمجھ گئے دریا سے باہر آ گئے تو انہوں نے ہوا سے نیچے آکر کہا:

”اگر برہو پری مگسی باشی، وگر بر آب روی خسی باشی دل بدست آرتا کسی باشی۔“

پانی یا ہوا پر مصلی بچھا کر تنکے یا مکھی کی نقل اتار لینا کوئی کمال نہیں، کمال تو یہ ہے کہ اپنے قلب کی خواہشات کو اپنے مالک کی رضا کے سامنے فنا کر دیں۔ جہاں بے حیائی کے طوفان ہوں، گناہوں کی مجالس اور دعوتوں کی ہر طرف سے بھرمار ہو ایسے وقت میں اگر کوئی اللہ تعالیٰ کے خوف کو اپنے دل میں بٹھائے گا تو یہ ہے اصل کرامت۔

رسول اللہ صلی اللہ علیہ وسلم نے فرمایا کہ قیامت کے قریب بے حیائی اتنی عام ہو جائے گی کہ مجلس بیٹھی ہوگی ان لوگوں کے سامنے ایک عورت آئے گی، مجلس میں سے ایک شخص اٹھ کر اس سے زنا کرے گا، ان میں سے ایک شخص کہے گا کہ تو ذرا دیوار کے پردے میں اس سے یہ کام کراتا، اس کا اتحاد رجب ہو گا جیسا کہ صحابہ رضی اللہ تعالیٰ عنہم میں ابو بکر رضی اللہ تعالیٰ عنہ کا (المستدرک علی الصحیحین للحاکم ۴/۵۳۱)۔

سو چننا چاہئے کہ یہ درجہ اس کو کیوں ملا؟ اس لئے کہ اس وقت میں دین کی بات کہنا ایک جرم ہو گا اور جرم بھی ایسا کہ معاشرے میں ناقابل معافی۔

سارا گھرنی وی دیکھتا ہے اس کے مناظر سے دل بہلاتا ہے اور ایک شخص ایک کونے میں بیٹھ کر اس سے بچتا ہے تو یہ ہے کرامت۔

ایک شخص حضرت جنید بغدادی رحمہ اللہ تعالیٰ کی خدمت میں دس سال رہا، چونکہ کرامات و تصرفات کو مدار ولایت سمجھے ہوئے تھا اس لئے مایوس ہو کر واپس جانے لگا، حضرت جنید بغدادی رحمہ اللہ تعالیٰ نے وجہ دریافت فرمائی تو اس نے کہا:

”دس سال میں آپ کی کوئی کرامت ہی نہیں دیکھی۔“

حضرت جنید بغدادی رحمہ اللہ تعالیٰ نے فرمایا:

شرب منه فليس مني ومن لم يطعمه فانه مني الا من اعترف
غرفة بيده فشرّبوا منه الا قليلا منهم فلما جاوزه هو والذين
امنوا معه قالوا لا طاقة لنا اليوم بجالوت وجنوده ﴿٢٣٩﴾

حضرت طالوت مسلمانوں کے بادشاہ تھے، اس وقت کے نبی حضرت شموئل علیہ السلام نے ان کو بادشاہ بنایا تھا انہوں نے اپنے لوگوں سے کہا کہ دیکھنا ہوشیار رہنا اللہ تعالیٰ تمہارا امتحان لیں گے۔ کیسا امتحان ہے؟ لب خشک ہیں، پیاس لگی ہوئی ہے، دریا پر سے گزر رہے ہیں فرماتے ہیں کہ جس نے اس دریا سے پانی پیادہ ہم میں سے نہیں۔ پہلے ہی بتا دیا کہ یہ امتحان ہے اور امتحان صرف تھوڑے سے وقت کے لئے ہوا کرتا ہے اگر امتحان میں کامیاب ہو گئے تو پھر انعام ہی انعام ہے۔ ان کو بتا دیا گیا کہ تھوڑی سی دیر صبر کر لو مگر پھر بھی اکثر نا کام ہوئے۔ مفسرین نے لکھا ہے کہ جنہوں نے پانی پی لیا ان کی پیاس نہ بجھی بلکہ خشکی اور پیاس میں اور اضافہ ہو گیا ﴿٢٣٩﴾

مرض بڑھتا گیا جوں جوں دوا کی

اس کے بعد دشمن سے سامنا ہوا تو کہنے لگے کہ ہم میں مقابلہ کی ہمت نہیں۔ اس سے معلوم ہوا کہ گناہ کا ایک وبال یہ بھی ہے کہ آئندہ کے لئے نفس و شیطان اور دوسرے دشمنوں کے مقابلہ میں ہمت پست ہو جاتی ہے۔

اور جنہوں نے صبر کیا تھوڑی دیر کے بعد ان کی پیاس از خود بجھ گئی۔

اس وقت سوچ لیں کہ گناہوں کا طوفان ہے اور ہم طالوت کے ساتھ نکلے ہیں، حرام مال اور نفسانی خواہشات کا دریا سامنے ہے شدید پیاس لگی ہوئی ہے دل للچار ہا ہے مگر ارشاد ہے:

﴿من شرب منه فليس مني ومن لم يطعمه فانه مني﴾

”جس نے پانی پیادہ میری جماعت میں سے نہیں اور جس نے اس کو نہ

چکھا وہ میری جماعت میں سے ہے۔“

اس کا احتجاج کریں۔ اگر صبر نہ کیا تو حرام مال کی خواہش بڑھتی جائے گی یہ ہوس کہیں ختم نہیں ہوگی۔ متنبی نے خوب کہا ہے ۔

ما قضی احد منها لبائتہ

ولا انتہی ارب الا الی ارب

”دنیا سے کسی کی حاجت پوری نہیں ہوئی، ایک ہوس پوری ہوئی تو اس نے دوسری کو جنم دیا۔“

خواہش نفس کی مثال:

حضرت بو صیری رحمہ اللہ تعالیٰ فرماتے ہیں ۔

والنفس کا لطفل ان تہملہ شب علی

حب الرضاع وان تفضمہ ینفطم

فلا ترم بالمعاصی کسر شہوتہا

ان الطعام یقوی شہوة النہم

”نفس دودھ پیتے بچے کی طرح ہے، اگر مشقت برداشت کر کے اس کا

دودھ نہ چھڑایا تو جو ان ہو کر بھی ماں ہی کا دودھ پینے پر مصر رہے گا۔ اس

لئے گناہوں کے ذریعہ شہوت پوری کرنے کی کوشش مت کرو کیونکہ اس

سے گناہوں کی خواہش اور بڑھ جائے گی، جس طرح جوع البقر کے مرض

میں کھانے سے بھوک اور زیادہ بڑھتی ہے۔“

اور فرمایا ۔

فلا ترم بالمعاصی کسر شہوتہا

ان الطعام یقوی شہوة النہم

ہیضہ کا مریض اگر بھوک پر صبر نہ کرے بلکہ کچھ کھا کر بھوک کا علاج کرنا چاہے تو وہ اپنی موت کا سامان کر رہا ہے۔ بس یہ سوچ کر صبر کریں کہ یہ اللہ تعالیٰ کی طرف سے امتحان ہے اس سے سبق حاصل کیا جائے اور دعاء کرتے رہیں کہ جن لوگوں نے صبر کر کے طاہرہ طہارت کا ساتھ دیا اللہ! ہمیں ان کا ساتھ بنا، حرام اور گناہ سے بچنے کی ان جیسی بہت عطا فرما۔

۳ حرم کے شکار:

﴿يَا أَيُّهَا الَّذِينَ آمَنُوا لِيَبْلُوَنَّكُمْ اللَّهُ بَشْيَءٍ مِّنَ الصَّيْدِ تَنَالُهُ أَيْدِيكُمْ وَدِمَا حَكَمَ لِيَعْلَمَ اللَّهُ مَن يَخَافُهُ بِالْغَيْبِ فَمَنِ اعْتَدَىٰ بَعْدَ ذَلِكَ فَلَهُ عَذَابٌ أَلِيمٌ﴾ (۵-۹۵)

فرمایا کہ احرام کی حالت میں ہم تمہارے پاس بہت شکار لائیں گے احرام میں ہوں یا حرم میں ہم شکار کو تمہارے قریب لائیں گے کہ تمہارے نیزے ان تک پہنچ سکیں گے بلکہ ہاتھوں سے بھی پکڑ سکو گے مگر یہ ہماری طرف سے امتحان ہے ان کو ہرگز نہ پکڑنا۔ بلکہ اگر تم نے خود شکار نہ کیا اور دوسرے کو اشارہ کر دیا تو اس پر بھی مؤاخذہ ہوگا لیکن اگر صبر کرو گے تو ہمارے انعامات کے مستحق ہو گے۔

گناہوں کے شکار:

اس زمانے میں قدم قدم پر گناہوں کے شکار ملتے ہیں، بینک اور انشورنس کی ملازمت، ناجائز تجارت، رشوت اور سود وغیرہ یہ شکار نظر آتے ہیں لیکن دیکھنا اللہ تعالیٰ فرما رہے ہیں کہ ان سے بچ جاؤ یہ ہماری طرف سے امتحان ہے اگر نہ بچے تو آخرت میں عذاب ہی عذاب ہے۔ ایسے ہی جہاں جاؤنگی تصویریں نظر آتی ہیں، جس طرف دیکھو گناہ ہی گناہ کے ذرائع میسر ہیں، ہر طرف گناہوں کے طوفان اٹھے ہوئے نظر آتے

ہیں، شکار آکر انسان کے اوپر زبردستی کرتے ہیں، آگے پیچھے، دائیں بائیں ہر طرف سے معصیت کے حملے ہی حملے ہیں۔

شیطان نے اللہ تعالیٰ سے دعاء کی کہ مجھے قیامت تک مہلت مل جائے۔ زندگی مل گئی تو کہنے لگا کہ تیرے بندوں پر آگے پیچھے، دائیں بائیں ہر طرف سے حملے کروں گا اور ان کو بہکاؤں گا۔ کہیں تصویریں لگ رہی ہیں، کہیں گانے ہو رہے ہیں، کہیں ناجائز مال مل رہا ہے، کہیں ٹی وی دکھایا جا رہا ہے، جدھر نکلیں نیم عریاں عورتیں سامنے ہیں، ہر طرف سے گناہوں کی یلغار ہے۔ یہ سوچنا چاہیے کہ اس شکار سے کھیلنا بلکہ اس کی طرف دیکھنا بھی ناجائز ہے اس شکار سے تو اللہ تعالیٰ نے منع فرمایا ہے:

﴿وَمَنْ عَادَ فَيَنْتَقِمُ اللَّهُ مِنْهُ وَاللَّهُ عَزِيزٌ ذُو انْتِقَامٍ﴾ (۵-۹۵)

”اگر ایسا شکار کیا تو یاد رکھو اللہ تعالیٰ کی ذات غالب ہے انتقام لینے والی ہے۔“

۴ بنی اسرائیل کی مچھلیاں:

﴿وَاسْتَلْهِمْ عَنْ الْقَرْيَةِ الَّتِي كَانَتْ حَاضِرَةَ الْبَحْرِ اذْ يَعْدُونَ فِي

السَّبْتِ اِذْ تَأْتِيهِمْ حِثَّانُهُمْ يَوْمَ سَبْتِهِمْ شُرَعَاوِيَوْمَ لَا يُسَبِّتُونَ لَا

تَأْتِيهِمْ كَذَلِكَ نَبْلُوهُمْ بِمَا كَانُوا يَفْسُقُونَ﴾ (۷-۱۲۳)

”فرمایا کہ ہم نے بنی اسرائیل کا امتحان لیا کہ ان کو ہفتے کے دن مچھلیوں کا

شکار کرنے سے روکا گیا اس روز مچھلیاں پانی کے اوپر تیرنے لگتیں اور

جہاں ہفتے کا دن ختم ہوا سب مچھلیاں غائب۔“

انہوں نے یہ حیلہ کیا کہ نہر کے قریب تالاب کھود لئے یوم السبت کے روز

مچھلیاں تالاب میں داخل ہو جاتیں تو تالاب کے منہ پر بند لگا دیتے اور یوم الاحد کے روز

مچھلیاں پکڑ لیتے۔

آج کے بنی اسرائیل:

آج کے مسلمان کی حالت بھی یہی ہے کہ اگر شریعت کے مطابق کام کرتے ہیں تو مال منصب اور عزت سے محروم ہوتے ہیں اور جہاں شریعت کے خلاف کام کیا مال، عزت اور منصب سامنے آجاتے ہیں اس لئے بیمہ کمپنیاں اور سود خور لوگ تاویلات کے ذریعہ اس حرام کو حلال ثابت کرنے کی کوشش میں لگے رہتے ہیں۔ یہ سمجھ لیں کہ اللہ تعالیٰ بنی اسرائیل جیسا امتحان لے رہے ہیں۔ اگر آج محرمات سے بچ گئے اور کوئی حیلہ سازی نہ کی تو بہت بڑا جہاد ہوگا اور اگر اس امتحان میں ناکام رہے تو اللہ کے قہر سے ڈریں کہیں بنی اسرائیل کی طرح بند رہ نہ بنا دیئے جائیں۔

۵ حضرت یوسف علیہ السلام کا مراقبہ:

حضرت یوسف علیہ السلام کو جب زلیخا نے گناہ کی دعوت دی تو فرمایا:

﴿انہ ربی احسن مثوائ﴾ (۱۲-۱۳)

میرے رب کے مجھ پر بڑے احسانات ہیں اتنے بڑے محسن کی نافرمانی میں کیسے کر سکتا ہوں، دنیا میں کوئی ایک گلاس پانی پلا دے تو اس کا شکریہ بار بار ادا کیا جاتا ہے مگر وہ ذات جس نے وجود دیا، زندگی دی، جس نے بولنے اور سننے کی قوت دی، چلنے پھرنے کی طاقت دی اور طرح طرح کے انعامات سے نوازا، ایسے مالک کی نافرمانی کرتے ہوئے شرم کیوں نہیں آتی؟

﴿ولقد همت به وهم بها لولا ان رابرهان ربه كذا لك لنصرف﴾

عنه السوء والفحشاء﴾ (۱۲-۱۳)

یعنی آپ نے ہماری قدرت قاہرہ کا مراقبہ کیا جس کی بدولت ہم نے آپ کو گناہ سے

بچا لیا۔

۲۰ حضرت یوسف علیہ السلام کی بلند ہمتی:

حضرت یوسف علیہ السلام گناہ سے بچنے کے لئے دروازے کی طرف بھاگے، دیکھ رہے ہیں کہ دروازے سب مقفل ہیں، بھاگنے کا کوئی راستہ نہیں، اس کے باوجود ہمت سے کام لیا اور جہاں تک بھاگ سکتے تھے بھاگے تو اللہ تعالیٰ نے دروازہ کھول دیا۔

۲۱ حضرت یوسف علیہ السلام کی مزید ہمت:

حضرت یوسف علیہ السلام کو جب زلیخانے جمع میں قید کی دھمکی دی تو اللہ تعالیٰ سے یوں فریاد کی:

﴿وَبِالسَّجْنِ احْبَبَ الٰی مَا يَدْعُونِیْ اِلَیْهِ﴾ (۱۳۰-۱۳۱)

اے میرے رب! مجھے قید و بند برداشت کرنا سہل ہے نسبت اس کے کہ آپ کی معصیت کروں۔ محبوب کی معصیت سے بچانے والی قید محبوب ہو گئی۔ قید اس لئے محبوب ہے کہ رضائے محبوب کا ذریعہ ہے، اس لئے گناہوں سے بچنے کی خاطر ہر تکلیف اور بڑی سے بڑی مشقت کو بطیب خاطر برداشت کریں۔ ناجائز ذرائع آمدنی کے ترک کرنے سے، ناجائز اور گانے، بجانے کا مشغلہ چھوڑ دینے سے، غلگی تصویروں سے پرہیز کرنے سے اور اسلام کے مطابق وضع قطع، شکل و صورت اور لباس اختیار کرنے سے اگر بظاہر کچھ تکلیف بھی ہو تو وہ تکلیف بھی محبوب ہے، محبوب کو ناراض کر کے لذت گناہ کی نسبت یہ تکلیف زیادہ محبوب ہے مسلمانوں جیسی شکل و صورت اور مسلمانوں کا لباس اختیار کرنے پر اگر عیسائی صورت کے شیاطین مذاق اڑائیں تو ان کو یوں جواب دیں۔

عَذْلُ الْعَوَاضِلِ حَوْلَ قَلْبِي النَّائِه

وَهُوَ الْأَحْبَةُ مِنْهُ فِي سُودَانِهِ

محبوب کی محبت میرے قلب کی گہرائیوں میں اس قدر رچی بسی ہے کہ وہاں تک شیائین کی لذت کی رسائی ممکن نہیں۔ غرض یہ کہ اس میں بظاہر تکلیف بھی نظر آئے تو رشتے محبوب و خاطر اسے خندہ پیشانی سے برداشت کریں۔

راحت قلب کا اصل سامان:

بنا ہر اس لئے کہا کہ حقیقت میں تو گناہ چھوڑنے سے راحت نصیب ہوتی ہے۔ ایک بزرگ نے فرمایا کہ ہمارے دل میں اتنا سکون ہے کہ اگر بادشاہوں کو معلوم ہو جائے تو وہ اس دولت کو لوٹنے کے لئے اپنے لشکر کے ساتھ حملہ کر دیں۔ حضرت پیران پیر رحمہ اللہ تعالیٰ کو شاہ سخر نے صوبہ نیروز بطور نذر پیش کرنا چاہا تو فرمایا۔

چون چتر سخری رخ بختم سیاہ باد
گر در دلم رود ہوس ملک سخرم
آنگہ کہ یافتم خبر از ملک نیم شب
من ملک نیروز بیک جو نمی خرم

”میرے دل میں ملک سخر کی ذرا بھی خواہش ہو تو شاہ سخر کے تاج کی طرح میرا بخت سیاہ ہو جائے (ان کا تاج سیاہ رنگ کا تھا) میں نے جب ملک نیم شب کی لذت پالی ہے میں صوبہ نیروز کو ایک جو کے عوض بھی خریدنے کو تیار نہیں۔“

حضرت شاہ ولی اللہ رحمہ اللہ تعالیٰ فرماتے ہیں :-

دلے دارم جواہر خانہ عشق است تحویش
کہ دارد زیر گردون میر سامانے کہ من دارم

”میں ایسا دل رکھتا ہوں کہ اس کی تحویل میں عشق کا جواہر خانہ ہے، کیا میرے جیسا میر سامان دنیا میں اور کسی کے پاس بھی ہے؟“

اس لئے میں نے بتایا کہ ترکِ تنہا سے بظاہر مصیبت معلوم ہوتی ہے اس وقت حضرت یوسف علیہ السلام کی طرح یہ سوچا کریں کہ یا اللہ! آپ کی ناراضی سے بچنے کے لئے قید زیادہ محبوب ہے، یا اللہ! آپ کی ناراضی برداشت نہیں کی جاسکتی، اس لئے یہ قید محبوب ہے جو آپ کی معصیت سے بچنے کا ذریعہ ہو۔

۸ عشق کا کرشمہ:

جب کچھ عورتوں پر زلیخا کا عشق ظاہر ہو گیا اور اس کو ملامت کرنے لگیں تو اس نے ان کو دعوت پر بلا کر حضرت یوسف علیہ السلام کی زیارت کروائی اور پھر ان سے کہا:

﴿فَذَلِكُنَ الَّذِي لَمْتَنِي فِيهِ وَلَقَدْ رَاودَنِي عَنْ نَفْسِهِ

فَاسْتَعَصِمَ﴾ (۱۲-۱۳)

عشقِ یوسف کا برملا اقرار و اظہار کر کے یہ بھی جتا دیا کہ اس معاملہ میں کسی بڑی سے بڑی ملامت کا اس قلب پر ذرہ برابر بھی کوئی اثر نہیں ہو سکتا، اس سے یہ سبق حاصل کریں کہ جب فانی مخلوق کے عشق کا یہ کرشمہ ہے تو محبوب حقیقی کے عشق میں کسی کی ملامت کا کیا اثر ہو سکتا ہے؟ یہ شعر پڑھا کریں۔

عذل العواذل حول قلبی التانہ

وہوی الاحبۃ منہ فی سودانہ

عورتوں کی ملامت بہت سخت ہوتی ہے اس لئے شاعر نے ”عواذل“ کہا جس کے معنی ہیں ”لامت کرنے والی عورتیں“ شاعر کہتا ہے کہ ملامت کرنے والیوں کی ملامت میرے دل کے اوپر اوپر ہی چکر کاٹتی رہتی ہے جب کہ محبوب کی محبت دل کی گہرائی میں سیاہ نقطے تک پہنچ چکی ہے اس لئے کوئی بڑی سے بڑی ملامت بھی میرے

دل پر کوئی اثر نہیں کر سکتی کیونکہ مقام محبت تک ملامت کی رسائی ناممکن ہے۔
 حاصل یہ کہ جب بھی کسی گناہ کا موقع پیش آئے تو اس سے بچنے کے لئے یہ سوچ
 کر ہمت بلند کریں کہ یہ اللہ تعالیٰ کی طرف سے امتحان ہے، یہ طالوت والی نہر ہے۔ یہ
 حرم کا شکار ہے، یہ بنی اسرائیل کی مچھلی ہے، یہ زلیخا ہے، پس یہ سوچ کر ہمت کر لیں۔
 ہمت سے کام لیں۔ ہمت کے ساتھ دوسری چیز دعاء ہے بغیر دعاء۔۔۔ ہمت بھرت
 نہیں کرتی جیسا کہ بدون ہمت کے محض دعاء بیکار ہے۔

۹ حضرت طالوت کا لشکر:

اصحاب طالوت نے نہر سے پانی نہ پینے میں صبر و ہمت سے کام لیا جس کا قصہ بتا چکا
 ہوں۔

﴿وَلَمَّا بَرَزُوا لِحَالُوتَ وَجَنُودَهُ قَالُوا رَبَّنَا افْرِغْ عَلَيْنَا مَبْرًا
 وَثَبَتَ أَقْدَامُنَا وَانصَرْنَا عَلَى الْقَوْمِ الْكَافِرِينَ ﴿۲۵۰﴾﴾
 جب جالوت اور ان کے لشکروں سے سامنا ہوا تو صبر و استقامت اور نصرت کی
 دعائیں مانگے گئے۔

۱۰ اللہ والوں کا لشکر:

﴿وَكَايْنِ مِنْ نَبِيٍّ قَاتِلٍ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ
 فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ
 وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي
 أَمْرِنَا وَثَبَتَ أَقْدَامُنَا وَانصَرْنَا عَلَى الْقَوْمِ الْكَافِرِينَ ﴿۲۵۱﴾﴾

(۲-۱۳۶-۱۳۷)

حضرات انبیاء کرام علیہم السلام کی معیت میں ان کے اصحاب جب دشمن کے مقابلہ

میں نکلتے تو ہمت سے کام لیتے اور اللہ کی راہ میں بچنے والی بڑی سے بڑی مصیبت کا جو انہر دی کے ساتھ ڈٹ کر مقابلہ کرتے اور ساتھ ہی استغفار اور ثبات قدم و نصرت کی دعائیں بھی کرتے رہتے تھے۔

مقام جہاد:

غور کریں کہ آج ہم شب و روز نفس و شیطان کے لشکروں، بے دین ماحول اور بدترین معاشرے کی فوجوں کے ساتھ برسرِ پیکار ہیں۔ یہ بہت بڑا جہاد ہے۔ کفار کے ساتھ جہاد سے بھی اصل مقصد حفاظت دین ہے لہذا یہ سوچا کریں کہ ہم ہر وقت بہت بڑے جہاد میں مشغول ہیں۔ شیطین جن وانس کے لشکروں کے ساتھ سخت مقابلہ ہو رہا ہے۔ اس لئے طاہرات اور حضرات انبیاء علیہم السلام کے اصحاب کی طرح صبر اور ہمت سے کام لیں، دین کی راہ میں بچنے والی ہر تکلیف کو خندہ پیشانی سے برداشت کریں اور اس کے ساتھ استغفار و دعاء کا سلسلہ بھی جاری رہے۔

دعاء کی اہمیت:

حضرت یوسف علیہ السلام نے گناہ سے بچنے کے لئے اپنے رب کریم کے احسانات عظیمہ اور قدرت قاہرہ کا مراقبہ کیا پھر زبان سے اس کا تذکرہ کر کے زلیخا کو بھی اس کی تبلیغ کی پھر اس قدر ہمت سے کام لیا کہ سب دروازے مقفل ہیں کہیں راہ فرار نظر نہیں آتی مگر بلا سوچے سمجھے بھاگتے ہیں۔

گرچہ رخنہ نیست عالم را پدید

خیرہ یوسف وار می باید دوید

کوئی راستہ نظر نہ آئے تاہم جو کچھ اپنے اختیار میں ہے ضرور کرے، ہمت نہ بارے۔ یوسف علیہ السلام کی اس ہمت پر اللہ تعالیٰ کی رحمت متوجہ ہوتی ہے۔

دروازے از خود کھل جاتے ہیں اور خود زلیخا کے خاندان کا ایک معصوم بچہ آپ کی عصمت پر شہادت دیتا ہے۔ اس کے بعد مزید ہمت دیکھئے کہ جیل کو کس خندہ پیشانی سے قبول فرمایا، اور اس بے مثال اور عظیم الشان ہمت کے ساتھ دعاء بھی کر رہے ہیں:

﴿وَالَا تَصْرَفْ عَنِّي كَيْدَهُنِ اصْبِ الْيَهَنِ وَاکْنِ مِنْ

الْحَهِلِیْنَ﴾ (۱۲-۳۳)

یا اللہ! اگر تو نے دستگیری نہ فرمائی تو میں تباہ ہو جاؤں گا، دیکھئے ایسے اضطرار کے وقت دعاء بھی کتنی جلدی قبول ہوتی ہے، فرماتے ہیں:

﴿فَاسْتَجَابَ لَهُ رَبُّهُ فَصَرَفَ عَنْهُ كَيْدَهُنِ اِنَّهُ هُوَ السَّمِیْعُ

الْعَلِیْمُ﴾ (۱۳-۳۴)

اللہ تعالیٰ کی رحمت نے فوراً دستگیری فرمائی۔ عربی میں حرف ”ف“ فوراً کے لئے آتا ہے۔ اسی طرح حضرت طالوت کے قصہ میں فرمایا:

﴿فَهَزَمُوهُمْ بِاِذْنِ اللّٰهِ﴾ (۲-۲۵۱)

اللہ تعالیٰ نے ان کی فوراً نصرت کی اور ان کو دشمن پر غلبہ عطاء فرمایا۔ اسی طرح اصحاب انبیاء علیہم السلام کی دعاء بھی فوراً قبول فرمائی:

﴿وَفَاتَهُمُ اللّٰهُ ثَوَابَ الدُّنْيَا وَحَسَنَ ثَوَابِ الْآخِرَةِ وَاللّٰهُ یُحِبُّ

الْمُحْسِنِیْنَ﴾ (۳-۳۸)

فوراً ہی ان کو دنیا و آخرت کی بھلائی عطاء فرمائی اور اپنی محبوبیت کا تمغہ عطاء فرمایا۔ جسے اللہ اپنا محبوب بنالے اور اس کی محبوبیت کا اعلان کرے اس سے بڑھ کر کیا کرامت ہو سکتی ہے۔ غرضیکہ گناہوں سے بچنے کے لئے ان واقعات کو سامنے رکھ کر ہمت اور دعاء سے کام لیجئے، یوقت دعاء اللہ تعالیٰ کی اس دستگیری اور شان قبولیت کا استحضار کیجئے بلکہ اللہ تعالیٰ کو ان واقعات میں ان کی دستگیری اور فوراً قبولیت کا واسطہ دے کر پکارئے، ذرا تجربہ کیجئے اور ان کی شان کرم کا کرشمہ دیکھئے۔

چون بر آرند از پریشانی حنین
 عرش لرزد از امن المذنبین
 این چنین لرزد کہ مادر بر ولد
 دست شان گیرد ببالا می کشد

”نالہ گنہگار پر اللہ تعالیٰ کا عرش عظیم اس طرح کانپ اٹھتا ہے جیسے ماں اپنے بچے کے رونے پر، اور فوراً اس کا ہاتھ پکڑ کر اس کو قرب خاص سے نوازتا ہے۔“

غرضیکہ ہمت اور دعاء گناہوں سے بچانے والی گاڑی کے دو پہیے ہیں۔ یہ دونوں پہیے ضروری ہیں، ایک پہیے سے گاڑی نہیں چلتی بلکہ تیز رفتار کے لئے ایک تیسری چیز بھاپ بھی ضروری ہے اور وہ ہے کسی اللہ والے کی صحبت، اس کی برکت سے ہمت بلند ہوتی ہے اور دعاء جلد قبول ہوتی ہے۔

ترکِ معاصی فضلِ الہی:

﴿وَمَا اَبْرَأُ نَفْسِي اِنْ النِّفْسَ لَا مَارَةَ بِالسُّوءِ اِلَّا مَا رَحِمَ رَبِّي﴾

(۵۳-۱۲)

حضرت یوسف علیہ السلام اتنے بڑے ابتلاء میں کامیابی کو اپنا کمال نہیں سمجھے بلکہ اس کو اپنے رب کریم کی رحمت قرار دے رہے ہیں۔ اس میں یہ تعلیم ہے کہ گناہ سے بچنے کی توفیق ہو جائے تو اس میں اپنے کمال کا وہم تک بھی نہ آئے بلکہ محض رب کریم کی دستگیری سمجھے۔

اپنا کمال سمجھنے کی صورت میں اس نعمت کے سلب ہو جانے اور بدترین گناہوں میں مبتلا ہو جانے کا بہت سخت خطرہ ہے۔

بہت بڑا گناہ:

جس طرح خود گناہوں سے بچنا فرض ہے، اسی طرح حتی المقدور دوسروں کو بچانے کی کوشش کرنا بھی فرض ہے اور اس میں غفلت کرنا بہت بڑا گناہ ہے بلکہ حقیقت یہ ہے کہ دوسروں کو راہ راست پر لانے بغیر خود دین پر قائم رہنا بہت مشکل بلکہ ناممکن ہے اسی لئے اس فرض کو چھوڑنے پر قرآن و حدیث میں دنیا و آخرت کے شدید ترین عذاب کی بہت سخت وعیدیں ہیں، (جن کی تفصیل وعظ ”اللہ کے باغی مسلمان“ میں ہے۔ جامع)

اس وقت صرف ایک آیت بتاتا ہوں:

﴿وَاتَّقُوا فِتْنَةً لَا تُصِيبُنَ الَّذِينَ ظَلَمُوا مِنْكُمْ خَاصَّةً وَاعْلَمُوا أَنَّ اللَّهَ شَدِيدُ الْعِقَابِ﴾ (۸۱-۷۵)

”اور تم ایسے وبال سے بچو جو خاص انہی لوگوں پر واقع نہیں ہو گا جو تم میں ان گناہوں کے مرتکب ہوئے ہیں اور یہ جان رکھو کہ اللہ تعالیٰ سخت سزا دینے والے ہیں۔“

اس لئے دنیا سے فسق و فجور مٹانے کی ہر ممکن کوشش میں لگے رہنا فرض ہے، نرمی سے کام نہ چلے تو حسب استطاعت قوت کا استعمال کرنا فرض ہے، مسلح جہاد کے بغیر تبلیغ مکمل نہیں ہو سکتی۔ (اس کی تفصیل رسالہ مسلح جہاد میں ہے۔ جامع)

اللہ تعالیٰ سب کو ہر قسم کے گناہوں سے بچنے، دوسروں کو بچانے اور اپنی راہ میں مسلح جہاد کرنے کی توفیق عطا فرمائیں، دلوں میں اپنا خوف اتا پیدا فرماویں جو گناہوں کو یکسر پھیر دے۔ اپنا تعلق اور محبت اتنی پیدا فرماویں کہ گناہ کے تصور سے بھی شرم آنے لگے۔ یا اللہ! تو نفس و شیطان، بے دین ماحول اور کدے معاشرہ کے مقابلہ میں طاقت کے سپاہیوں جیسی، اصحاب انبیاء علیہم السلام جیسی اور حضرت یوسف علیہ

السلام جیسی ہمت اور ان جیسا غلبہ عطاء فرما ان کی طرح دستگیری فرما۔ یا اللہ! ہم ان سے زیادہ کمزور ہیں اور دشمن ان کے دشمنوں سے تعداد اور طاقت میں بھی کئی گنا زیادہ ہیں اس لئے ہم ان سے بھی زیادہ تیری دستگیری کے محتاج ہیں۔ یا اللہ! تو ہماری حالت پر رحم فرما اور ہماری مدد فرما۔

وصل اللہم وبارک وسلم علی عبدک ورسولک محمد

وعلی آلہ وصحبہ اجمعین

والحمد للہ رب العلمین

